

'గాజా స్ట్రీట్'లో హత్యాకాండను వెంటనే ఆపాలి'

పాలస్తీనా ప్రజలకు ప్రపంచ దేశాల ప్రజల విస్తృత సంఘీభావం

హమాస్, ఫతాల రెండు జెండాలనూ చేబూని వెస్ట్ బ్యాంకు భూభాగంలోని హెబ్రాన్ లో వేలాదిమంది స్త్రీ పురుషులు ప్రదర్శనలు నిర్వహించారు. 'గాజా నరమేధాన్ని ఆపండి', 'అమెరికా పెట్టుబడిదారీ విధానం యుద్ధమనే వ్యవసనానికి లోనైంది', అనే నినాదాలతో కూడిన ప్లకార్డులను వారు ప్రదర్శించారు. ఉత్తర భాగంలోని నగరమైన నాబ్లీస్ లో ఇజ్రాయిల్ సైన్యంతో యువకులు గొడవపడ్డారు. రహదారులను దిగ్బంధించటానికి కార్లను అడ్డదిడ్డంగా నిలిపివేసి, టైర్లను, చెత్త డబ్బాలను తగులబెట్టారు. 13-10-23 మధ్యాహ్నానికి, వెస్ట్ బ్యాంకులోని వివిధ ప్రాంతాలలోని ఇజ్రాయిల్ సైనికులను పాలస్తీనా యోధులు తుపాకులతో ఎదుర్కొన్నారు.

బోస్నియా, హెర్జిగోనియా రాజధాని సరజీవోనగర కేంద్రంలో 21-10-23న వేలాది మంది ప్రజానీకం సమీకృతులై, పాలస్తీనా, బోస్నియా జెండాలను ప్రదర్శిస్తూ, గాజాపై ఇజ్రాయిల్ దౌష్ట్యాన్ని వెంటనే నిలిపివేయాలని డిమాండ్ చేశారు. "నరమేధం, నరమేధం..... నిన్ను హోసైబ్రెనికా(బోస్నియాలోని ఒక నగరం), నేడు గాజా" అని వారు నినాదాలు చేశారు. 'యుద్ధాన్ని ఆపాలి', 'పాలస్తీనాకు స్వేచ్ఛ కావాలి' అనే బ్యానర్లను ఇతర ప్రదర్శనకారులు చేబూని సాగారు.

21-10-23న సెంట్రల్ లండన్ లో జరిగిన పాలస్తీనా అనుకూల ప్రదర్శనలో దాదాపు లక్షమంది ప్రజానీకం పాల్గొన్నారు. బ్రిటిష్ రాజధానిలో ప్రదర్శన నిర్వహిస్తూ రెండు వారాల క్రితం ఇజ్రాయిల్ పై హమాస్ మెరుపు దాడి తదనంతరం, 'గాజాలో తక్షణం కాల్పుల విరమణ పాటించాలని' నినాదాలు చేస్తూ ప్రదర్శనలో పాల్గొన్నారు. 'స్వేచ్ఛాయుత పాలస్తీనా' అని నినదిస్తూ లండన్ ప్రధాన వీధులలో ప్రదర్శన చేసి బ్రిటిష్ ప్రధాని రిషి సునాక్ అధికారిక ఇల్లు, కార్యాలయమున్న డౌనింగ్ స్ట్రీట్ లోని భారీ బహిరంగవేదిక వద్దకు చేరారు. పాలస్తీనా సంఘీభావ క్యాంపైన్ నాయకత్వంలో 'పాలస్తీనా కొరకు జరిగిన ఈ జాతీయ ప్రదర్శన'లో లక్షమంది ప్రజలు పాల్గొన్నారని పోలీసులు అంచనా వేశారు.

ఆస్ట్రేలియాలోని అతి పెద్దనగరమైన సిడ్నీలో 21-10-23న జరిగిన ప్రదర్శనలో దాదాపు 15 వేలమంది ప్రజానీకం పాల్గొన్నారు. పాలస్తీనా యాక్షన్ గ్రూపు ఆర్గనైజర్ మాట్లాడుతూ 'పాలస్తీనా ఎన్నటికీ మరణించదు' అని నినదిస్తూ పాలస్తీనా జెండాలను ఊపుతూ పాల్గొన్నాడు. నగర వీధులను జనంతో నింపిన ఆ కార్యక్రమానికి గుర్రాలనెక్కిన పోలీసు అధికారులతో సహా, బందోబస్తు నిర్వహించారు. ఒక పోలీసు హెలికాప్టర్ ప్రదర్శనకారులపై ఎగురుతూ వచ్చింది. గత వారంతంలో ఆస్ట్రేలియా

వ్యాపితంగా వేలాదిగా ప్రజలు హాజరైన, క్రమశిక్షణాయుతంగా నిర్వహించిన ప్రదర్శనల తర్వాత బ్రిస్బేన్, పెర్త్, హోబార్ట్ వంటి రాష్ట్ర రాజధానులలో కూడా 21-10-23న పాలస్తీనా యాక్షన్ గ్రూప్ పాలస్తీనా సంఘీభావ ప్రదర్శనలు నిర్వహించింది.

ఫ్రాన్స్ రాజధాని ప్యారిస్ లో పాలస్తీనా ప్రజలకు మద్దతుగా నిర్వహించిన ప్రదర్శనలో వేలాదిమంది పాల్గొన్నారు. "గాజా...గాజా... ప్యారిస్ నీతో వుంది", "హత్య చేయబడుతోంది మానవత్వం...గాజా పిల్లలు...పాలస్తీనా పిల్లలు" అంటూ ప్రదర్శనకారులు పెద్దపెట్టున నినాదాలు చేశారు. పలువురు శాసనసభ్యులు కూడా పాలస్తీనా జెండాలు చేబూని, 'కెఫియే'లను ధరించి ప్రదర్శనలో పాల్గొన్నారు.

కెనడాలోని టొరాంటోలో ఇజ్రాయిల్ రాయబార కార్యాలయం ఎదుట వందలాది మంది జమకూడి గాజాలో సాగుతున్న పౌరుల హత్యాకాండపై నిరసన తెలిపారు. ప్రదర్శన కారులు పాలస్తీనా జెండాలను చేబూని 'పాలస్తీనాకు స్వాతంత్ర్యంతో సహా వివిధ నినాదాల ప్లకార్డులు, బ్యానర్లు ప్రదర్శించారు. కెనడాలో పెద్ద నగరాలైన అట్వాటా, మాంట్రీయల్, యుడ్మాంటన్, కల్గరి, టొరాంటో, వాంకోవర్ తదితర ప్రాంతాల్లో పాలస్తీనా సంఘీభావ ప్రదర్శనలు జరిగాయి.

జోర్డాన్ దేశవ్యాపితంగా ఇజ్రాయిల్ వ్యతిరేక ప్రదర్శనలు వేలాదిగా జరిగాయి. ఇజ్రాయిల్ ఆక్రమిత వెస్ట్ బ్యాంక్ తో సరిహద్దు కలిగిన ప్రాంతానికి చేరుకోవటానికి ప్రయత్నించే పాలస్తీనా అనుకూల ప్రదర్శనకారులపై దాడులను అణచివేసే జోర్డాన్ పోలీసులు విరుచుకుపడి బలప్రయోగంతో వందలాది మందిని చెదరగొట్టారు. రాజధాని అమ్మాన్ బయట ప్రధాన సరిహద్దు మలుపువైపు దోవతీసే జాతీయ రహదారిపై రక్షణ బలగాల చెక్ పాయింట్ వద్దకు చేరుకున్న దాదాపు 500 మంది ప్రదర్శన కారులను నిలువరించేందుకు పోలీసులు భాష్యవాయువు ప్రయోగించారని 'రాయిటర్స్' వార్తా సంస్థ తెలిపింది.

26-10-23వ తేదీ రాత్రి వందలమంది ప్రజానీకం డౌన్ టౌన్ మాన్ హట్టన్ గుండా న్యూయార్క్ స్టాక్ ఎక్స్చేంజ్ వైపు ప్రదర్శన నిర్వహించారు. ఇజ్రాయిల్ సైనిక బలగాలకు అమెరికా తయారీదారులు ఉత్పత్తి చేసిన ఆయుధాలను అమెరికా సరఫరా చేయటాన్ని వీరంతా తీవ్రంగా నిరసించారు. పాలస్తీనా నాయకత్వంలోని కమ్యూనిటీ సంస్థగా పేర్కొంటున్న 'వీత్ ఇన్ అవర్ లైఫ్ టైమ్' అనే సంస్థ దీనిని నిర్వహించింది.

న్యూయార్క్ లోని అతి పొడవైన బోరో బ్రూక్లిన్ గుండా వేలాది మంది పాలస్తీనా అనుకూల నిరసనకారులు 28-10-23న ప్రవాహంలా సాగి వెళ్ళారు. గాజాలో హమాస్ తో ఇజ్రాయిల్

సాగిస్తున్న యుద్ధం 29-10-23 నాటికి నాలుగవ వారంలోకి ప్రవేశించిన సమయంలో యుద్ధానికి వ్యతిరేకంగా వీరంతా గళమెత్తారు.

గాజాలోని పాలస్తీనీయులకు మద్దతుగా 15-10-23న రాబట్, మొరాకోలలో వేలాది మంది ప్రదర్శన చేశారు. దౌత్య సంబంధాలు సాధారణ స్థితికి వచ్చిన 2020 సం॥నుండి జరిగిన ఇజ్రాయెల్ వ్యతిరేక ప్రదర్శనలలో ఇదే అత్యంత పెద్దది. ఇస్లామిస్టులు, వామపక్షవాదులు నిర్వహించిన ఈ ప్రదర్శనలో 'పాలస్తీనా ప్రతిఘటిస్తుంది', 'సాధారణీకరణానికి వ్యతిరేకంగా అందరూ' అనే నినాదాలు చేస్తూ ఇజ్రాయెల్ దిష్టిబొమ్మను దగ్గం చేశారు.

ఇండోనేషియా రాజధాని జకార్తాలో పాలస్తీనాకు సంఘీభావంగా, గాజాపై ఇజ్రాయెల్ దురాక్రమణను నిరసిస్తూ వేలాదిమంది ప్రజానీకం ప్రదర్శన నిర్వహించారు. ఈలాంటి ఘటనలపై అంతర్జాతీయ మౌనాన్ని కూడా ప్రదర్శనకారులు విమర్శించారు.

యెమన్ రాజధాని 'సన'లో యెమనీ, పాలస్తీనా జెండాలు చేబూనిన నిరసనకారులంతా వీధుల్లోకి వచ్చారు.

స్పెయిన్లోని మాడ్రిడ్లో 'పాలస్తీనాకు స్వాతంత్ర్యం' అని నినదిస్తూ 35 వేలమంది పాలస్తీనాకు సంఘీభావంగా మాడ్రిడ్ వీధుల్లో ప్రదర్శన నిర్వహించారు.

ఆఫ్ఘనిస్థాన్ నగరాలైన కాబూల్, జలాలాబాద్లలో కొన్ని వందలమంది ప్రజానీకం సమీకృతులై తాలిబన్ అధినేతలు నిర్వహించిన పాలస్తీనా అనుకూల ప్రదర్శనల్లో పాల్గొన్నారు.

29-10-23న పాకిస్తాన్లోని ఇస్లామాబాద్ నగరంలో మహిళలు, పిల్లలతో సహా వేలాదిమంది ప్రజానీకం ఒకచోట సమీకృతులై, ఈ అక్టోబర్లో గాజాపై ఇజ్రాయెల్ యుద్ధం ప్రారంభించినప్పటి నుండి పాలస్తీనాకు సంఘీభావంగా జరిగిన ప్రదర్శనలన్నింటికంటే పెద్దదైన ప్రదర్శన నిర్వహించారు. ఈ ప్రదర్శనలో నిరసనకారులు అమెరికాకు వ్యతిరేకంగా నినాదాలిచ్చారు. 'దురాక్రమణదారునికి మద్దతుగా నున్నందుకు' అమెరికాపై ఆరోపణలు చేశారు. రాజకీయ, మతపరమైన పార్టీలు పదుల సంఖ్యలో చిన్న ప్రదర్శనలను కరాచీ, లాహోర్, పెషావర్ దేశ రాజధాని ఇస్లామాబాద్లలో నిర్వహించి ఇజ్రాయెల్ జెండాలను దగ్గం చేశారు.

మలేషియాలోని కౌలాలంపూర్లో వేల సంఖ్యలో ప్రజానీకం, తమ ప్రార్థనలు పూర్తయిన అనంతరం పాలస్తీనీయులకు సంఘీభావాన్ని తెలుపుతూ ప్రదర్శన నిర్వహించారు. 'స్వేచ్ఛా పాలస్తీనా', 'జియోనిస్టులను అణచివేయాలి' అనే నినాదాలు పలుకుతూ, ఇజ్రాయెల్ పతాకాలతో రూపొందించిన రెండు ఇజ్రాయెల్ దిష్టిబొమ్మలను తగులబెట్టారు. అనేకమంది నిరసనకారులు పాలస్తీనా సాంప్రదాయ స్కార్ఫ్ 'కెల్లియే'ను ధరించారు. పాలస్తీనాలో శాంతికొరకు పిలుపునిస్తూ వారంతా

ప్లకార్డులు ప్రదర్శించి అమెరికా ఇజ్రాయెల్ సైన్యానికి మద్దతుగా ఆయుధాలను పంపటాన్ని నిరసిస్తూ ప్రదర్శన నిర్వహించారు.

స్కాట్లాండ్కు చెందిన సెల్టిక్ ఫుట్ బాల్ క్లబ్, పాలస్తీనా ప్రజల పట్ల తమ సంఘీభావాన్ని ప్రదర్శించటాన్ని కొనసాగిస్తామని ప్రతినబూనారు. గాజా స్ట్రైప్ను దిగ్బంధించి ఇజ్రాయెల్ సాగిస్తున్న సైనికదాడుల నేపథ్యంలో క్లబ్బు బోర్డు వెనక్కు తగ్గినప్పటికీ 'ఈ క్లబ్బు పీడకుల పక్షాన కాదు, పీడితుల పక్షాన నిలుస్తుందని ప్రపంచానికి చూపుదాం' అని వారు ప్రకటించారు. 7-10-23న గ్లాస్గోలో కిమామాక్పై క్లబ్బు నిర్వహించిన స్కాటిష్ ప్రీమియర్షిప్ పోటీ సందర్భంగా గ్రీన్ బ్రిగేడ్ పేరుతోనున్న సెల్టిక్ ఫుట్ బాల్ గాఢమైన అభిమానుల అతివాద సమూహం 'పాలస్తీనాకు స్వేచ్ఛ కావాలి', 'ప్రతిఘటనకు విజయం తథ్యం' వంటి బ్యానర్లను ప్రదర్శించారు. స్కాట్లాండ్ సెల్టిక్ ఫుట్ బాల్ క్లబ్బు అభిమానులు తమ క్లబ్బు యాజమాన్య ఆదేశాలను నిరాకరించి, అల్లెటికో మాడ్రిడ్పై యుఇఎఫ్ఏ ఛాంపియన్స్ లీగ్ పోటీలో తమ జట్టు ఆడుతున్న సమయంలో పాలస్తీనా జెండాలను వేలాదిగా పూపుతూ తమ సంఘీ భావాన్ని తెలిపారు. 26-10-23న గ్లాస్గోలోని సెల్టిక్పార్క్లో స్కాటిష్ ప్రీమియర్ షిప్ ఛాంపియన్స్, స్పానిష్ క్లబ్బు యొక్క గ్రూప్ స్థాయి మ్యాచ్ కి ఆతిథ్యమిచ్చారు.

టర్కీలోని ఇస్తాంబుల్లో గాజాపై ఇజ్రాయెల్ జాతి నిరూలనా దాడులు సాగిస్తున్న నడుమనే పదుల వేల సంఖ్యలో ప్రజానీకం కదలివచ్చి పాలస్తీనా ప్రజలకు మద్దతుగా ప్రదర్శనలు చేపట్టారు. వివిధ రంగాలకు చెందిన ప్రజానీకం టర్కీ పాలస్తీనాల జెండాలను ప్రదర్శిస్తూ అటాటర్క్ విమానాశ్రయ పరిసరాల్లో ప్రదర్శన నిర్వహించారు. "మేమంతా పాలస్తీనీయులమే" "జాతి నిరూలనా యుద్ధాన్ని ఆపాలి" "పసిపాపలను బతకనివ్వాలి" 'పాలస్తీనా పసిపాపల గొంతుక అవుదాం' అని రాసివున్న గుడ్డలను కొందరు ప్రదర్శనకారులు తలలకు కట్టుకున్నారు. ఇస్తాంబుల్లో లక్షలాది మంది పాలస్తీనాకు మద్దతుగా తరలివచ్చిన ప్రజానీకాన్ని ఉద్దేశించి టర్కీ అధ్యక్షుడు తాయిప్ ఎర్డోగాన్ మాట్లాడుతూ 'ఇజ్రాయెల్ ఓ దురాక్రమణదారు'డని చెవుతూ హమాస్ ఒక టెర్రరిస్టు సంస్థగా ఉండరాదనే తమ అభిప్రాయాన్ని పునరుద్ఘాటించాడు.

అక్టోబర్ 13న ఒక భారీ పాలస్తీనా జెండాను రోమ్లో జరిగిన ఓ ప్రదర్శన సందర్భంగా ప్రదర్శించారు. ఇతర యూరోపియన్ నగరాలైన డెన్మార్క్లోని బ్రాబాండ్, బెర్లిన్లలో ప్రదర్శనలు జరిగాయి. ఈ సందర్భంగా కొందరు ప్రదర్శన కారులను పోలీసులు అదుపులోని తీసుకున్నారు.

లెబనాన్లోని బీరుట్లో హిజ్బుల్లా మిలిటెంట్ గ్రూపు మరియు రాజకీయ పార్టీ మద్దతుదారులు ఇజ్రాయెల్ను ఖండిస్తూ పాలస్తీనాకు మద్దతుగా ప్రదర్శన నిర్వహించారు. 'ఇజ్రాయెల్కు మరణం' 'అమెరికాకు మరణం' అనే నినాదాలు ఈ ప్రదర్శనలో ప్రతిధ్వనించాయి. హిజ్బుల్లా నాయకులు హమాస్కు మద్దతుగా నిలుస్తామని ప్రతినబూనారు.

బంగ్లాదేశ్ రాజధాని ఢాకాలో, ప్రధాన మసీదు వద్ద శుక్రవారం ప్రార్థనల అనంతరం ఇజ్రాయిల్ దుర్ఘాత చర్యలకు వ్యతిరేకంగా ప్రజానీకం నిరసనలు తెలిపారు.

జపాన్ కు చెందిన ముస్లిము మతస్థులు టోక్యోలోని ఇజ్రాయిల్ రాయబార కార్యాలయం వద్ద 'ఇజ్రాయిల్...ఓ టెర్రరిస్టు', 'పాలస్తీనాకు స్వేచ్ఛ కావాలి' వంటి నినాదాలు చేస్తూ, బ్యానర్లు ప్రదర్శిస్తూ ధర్నా నిర్వహించారు.

శ్రీలంకలో పాలస్తీనాకు మద్దతుగా చేసిన ప్రదర్శనలో 'పాలస్తీనా... నీవెన్నటికీ ఒంటరి కావు' అనే నినాదాలు చేశారు.

అక్టోబర్ 13న పేగ్ నగరంలో పాలస్తీనాకు సంఘీభావంగా విద్యార్థులు ప్రదర్శన నిర్వహించారు. దీని కొనసాగింపుగా 15 వేల మంది గాఢ పాలస్తీనా మద్దతుదారులు నెదర్లాండ్స్ లోని ఆమ్స్టర్డామ్ లో ప్రదర్శన నిర్వహించారు. అక్టోబర్ 23న గాజాలో ఇజ్రాయిల్ చర్యలను నిరసిస్తూ, బెంజిమన్ నెతన్యాహుపై చర్య తీసుకోవాలని డిమాండ్ చేస్తూ ప్రదర్శనలు నిర్వహించారు. 'నెతన్యాహు ఒక యుద్ధ నేరస్థుడు' అని రాసివున్న ప్లకార్డులను వారు ప్రదర్శించారు.

భారతదేశం - కేరళ రాష్ట్రంలోని ఒక ప్రాంతీయ పార్టీ అయిన ఇండియన్ యూనియన్ ముస్లిమ్ లీగ్ కోజికోడ్ నగరంలో పాలస్తీనాకు మద్దతుగా ఒక భారీ ప్రదర్శన జరిపింది. 'పాలస్తీనాను రక్షించండి' 'మానవత్వాన్ని కాపాడండి' 'పాలస్తీనాకు స్వేచ్ఛ కావాలి' 'గాజాపై ఇజ్రాయిల్ దాడులను ఆపాలి' అనే నినాదాలతో వేలాదిమంది గొంతు కలుపుతూ, బ్యానర్లు ప్రదర్శిస్తూ ఈ ఊరేగింపు నిర్వహించారు.

13-10-23 శుక్రవారం నాడు పాలస్తీనా ప్రజలకు మద్దతుగా వేలాదిమంది ఇరాకీ ప్రజానీకం బాగ్దాద్ నగర వీధులను ముంచెత్తారు. గాజాలో ఇజ్రాయిల్ వైమానిక దాడులు సాగిస్తున్న నేపథ్యంలో దేశ టెలివిజన్ హమస్ భీకరదాడులకు ప్రతిగా ఇజ్రాయిల్ సాగిస్తున్న వైమానిక దాడులను నిరసించింది. 'దురాక్రమణను నిరసిద్దాం' 'అమెరికాను వ్యతిరేకిద్దాం' అని ప్రదర్శనకారులు నినాదాలు చేశారు. వీరంతా తాహిర్ స్పెర్ బర్ వద్ద జమకూడారు. గాజాకు మద్దతుగా, ఇజ్రాయిల్ కు వ్యతిరేకంగా షీతే నాయకుడు ముక్తదా సాదర్ ఇచ్చిన పిలుపు మేరకు ఈ ప్రదర్శన జరిగిందని ఏఎఫ్ పి విలేఖరి పేర్కొన్నాడు. ప్రదర్శనకారులు పాలస్తీనా, ఇరాక్ జెండాలని ప్రదర్శించారు. కాగా ప్రదర్శనకారులు ఓ భారీ ఇజ్రాయిల్ జెండాను నేలపై పరిచి దానిని తొక్కుకుంటూ నడచివెళ్ళి తమ నిరసన తెలిపారు.

29-10-23న గ్రీస్ లోని ఏథెన్స్ నగరంలో 5 వేలమందికి పైగా ప్రజానీకం, గాజాస్ట్రిప్ లో పాలస్తీనీయులపై సామూహిక హత్యాకాండకు ముగింపు పలకాలని నినదిస్తూ ప్రదర్శన నిర్వహించారు. 'మేము ప్రజలకు శాంతి కావాలని పోరాడుతున్నాం' అని ప్రదర్శనకారులు నినదించినట్లుగా ఏథెన్స్ న్యూస్ ఏజన్సీ ఉటంకించింది. 'గాజా ప్రజలపై హత్యాకాండను ఆపాలి' అంటూ మైకులద్వారా నినాదాలు చేసినట్లు పేర్కొంది.

న్యూజిలాండ్ రాజధాని వెల్లింగ్టన్ లో వేలాదిమంది ప్రజానీకం పాలస్తీనా జెండాలను, 'పాలస్తీనాకు స్వేచ్ఛ కావాలి' అని రాసివున్న ప్లకార్డులను ప్రదర్శిస్తూ పార్లమెంట్ హౌస్ కు ప్రదర్శన నిర్వహించారు.

క్రూరమైన ఇజ్రాయిల్ దురాక్రమణను నిరసిస్తూ ఐరిష్ రాజధాని డబ్లిన్ లో పాలస్తీనా ప్రజలకు సంఘీభావంగా వేలాది మంది వీధుల్లోకి వచ్చి ప్రదర్శనలు నిర్వహించారు. పాలస్తీనాకు మద్దతుగా నిలిచే పాలస్తీనా కమ్యూనిటీ, అరబ్, ఇస్లామిక్ కమ్యూనిటీలు, ఐరిష్ పాలస్తీనా సాలిడారిటీ క్యాంపెన్, లేబర్ సంస్థలు, వామపక్షపార్టీల ప్రతినిధులు వందలాది మంది ప్రజాతంత్రవాదులు మొదలగు వివిధ సంస్థల సంయుక్త ఆధ్వర్యంలో ఈ ప్రదర్శన జరిగింది.

అల్బీరియా ప్రజానీకం వేలాదిమంది వీధుల్లోకి వచ్చి పాలస్తీనాకు మద్దతు తెలుపుతూ, గాజాపై ఇజ్రాయిల్ దురాక్రమణ దాడులు సాగించటాన్ని వ్యతిరేకిస్తూ దేశ రాజధాని అల్బీర్ తో సహా దేశంలోని వివిధ నగరాలలో ప్రదర్శనలు నిర్వహించారు. రాజధాని నగరంలో నిర్వహించిన ప్రదర్శన 'ఫస్ట్ ఆఫ్ మే' స్ట్రీట్ నుండి 'మార్షల్ స్ట్రీట్' వరకు-దాదాపు ఐదు కిలోమీటర్ల పొడవున విస్తరించి జరిగింది. లక్షలాదిమంది ప్రదర్శకులు ఈ ఊరేగింపులో పాల్గొని 'పాలస్తీనా...మృతవీరుల భూమి' 'అల్బీరియా ప్రజానీకం మీతో వున్నాడు' వంటి నినాదాలు చేశారు. వివిధ రాజకీయ పార్టీలు, యూనియన్లు, పౌరసంస్థలు, అల్బీరియా వర్కర్స్ యూనియన్ లు సంయుక్తంగా ఈ పిలుపును ఇచ్చాయి. అధికార ప్రభుత్వ టెలివిజన్ ఛానెల్స్ ఈ ప్రదర్శనను ప్రత్యక్ష ప్రసారం చేశాయి.

అక్టోబర్ 11న దక్షిణాఫ్రికాలోని, జోహాన్నెస్ బర్గ్ లో 'పాలస్తీనాకు స్వేచ్ఛ కావాలి' పేరున ప్రదర్శన జరిగింది. అమెరికా రాయబార కార్యాలయం ఎదుట, వందలాదిమంది ప్రజానీకం ఇజ్రాయిల్ చర్యలను ఖండిస్తూ 'పాలస్తీనా ప్రజలపై అణచివేత'ను నిరసిస్తూ ఈ ధర్నా నిర్వహించారు. ఈ నిరసన సందర్భంగా ఒక ఇజ్రాయిల్ మద్దతుదారుడు దీనికి ప్రతిగా ప్రదర్శనలో పాల్గొనటం గలభాను సృష్టించింది. కేప్ టౌన్ లో వందలాది మంది పాలస్తీనాకు మద్దతుగా దక్షిణాఫ్రికా జ్యూయిష్ మ్యూజియం ఎదుట ప్లకార్డులు ప్రదర్శిస్తూ పాలస్తీనాకు స్వేచ్ఛ కావాలని నినదిస్తూ ధర్నా నిర్వహించారు.

ఫిలిప్పీన్ లోని కొటబాటో నగరంలో 'పాలస్తీనాకు స్వేచ్ఛ కావాలి' నినాదంతో బ్యాంగ్ సమోరో ప్రదర్శనలో 'పాలస్తీనాకు స్వేచ్ఛ కావాలి' నినాదంతో 12 వేల నుండి 25 వేల మంది ప్రదర్శనకారులు పాల్గొన్నారు. శరణార్థులు రావడానికి వీలుగా పొరుగునున్న అరబ్ దేశాలు తమ సరిహద్దు ద్వారాలను తెరచి వుంచాలని వారు పిలుపునిచ్చారు. ఈ అంశంలో అమెరికా తటస్థ వైఖరి తీసుకోవాలని కోరారు. బాయ్ న్ మునీ, గాబ్రియేలా ఉమెన్ పార్టీలతో సహా వివిధ వామపక్ష సంస్థలు విడిగా

ప్రదర్శనలు నిర్వహించి పాలస్తీనాపై దురాక్రమణను ఆపాలని డిమాండ్ చేశాయి.

అల్బేనియా రాజధాని టిరానాలోని స్కాండర్ బెగ్ స్టేజియో అక్టోబర్ 20న ఒక ప్రదర్శన నిర్వహించారు. పాలస్తీనా ప్రజలకు, పాలస్తీనాకు సంఘీభావం తెలిపారు. పాలస్తీనా ప్రజలపై

ఇజ్రాయిల్ సాగిస్తున్న దాడులను ఖండిస్తూ వాటిని వెంటనే ఆపివేయాలని, 'రెండు దేశాల' పరిష్కారాన్ని వెంటనే అమలు చేయాలని డిమాండ్ చేశారు.

ఇంకా మరెన్నో దేశాలలో పాలస్తీనాకు సంఘీభావంగా ప్రదర్శనలు జరిగాయి.

(2023 నవంబర్ 'క్లాస్ ట్రగ్జుల్' నుండి అనువాదం)

★ ★ ★ ★ ★